

Calvary Temple
Life Group Lesson

Nona mate, Bulu Tucake Tale na Karisito (Sa sauma taucoko)

Vakamacala Taumada

Na noda ulutaga vaka vula e dusimaka tiko nai naki ni nona a lia tamata mai na Karisito ena vuravura oqo.

Matai na nona mai mate na Karisito e matana taki kina na nona loloma na Kalou vei keda kecega na kai vuravura, wilika na Joni:3:16 kei na Roma:6:23 Ni sa I sau ni valavala ca na mate ia solisoli wale ga ni Kalou na bula tawamudu ena vukui Jisu Karisito. Na mate okoya e dodonu meda mate kina, sa mai tau vei Karisito, ena vuku ni nona dra eda sa voli lesu mai ena bula I valavala ca kina dua na bula vou vata kei na Kalou ena vuku ni Vakabauta.

Kena karua na nona mai bulu na Karisito, sa mai buluti vata kaya na noda I valavala ca, kei na nona tucake tale mai na mate sa sega kina ni kawale vei keda na bula ni vakabauti Karisito 1Koronica 15:14, ka sa solia talega vei keda e dua nai nuinui ni bula ni cava na bula ena vuravura oqo, 1Pita1:3-4.

Ulutaga: Nona Beitaki me Mate Na Karisito

Lesoni : Luke 23:1-24

Talanoa ni i liuliu ni wasewase Lailai ena (Luke 23:1-24)

Veika meda vakayacora:

1. Sogota nomui vola Tabu.
2. Vakarorogo matua vua na daunitalanoa.

Tekivu nai Talanoa:

Ena gauna sara kauti Jisu yani kina ko ira na lewe vuqa kei ira na bete levu vei Pailato sara tekivu mera beitaki koya ena so na veibeitaki. Era tukuna nisa kauta yani eso nai vakavuvuli tani ko Jisu kasa vakatabuya talega na soli vakacavacava vei Sisa, kasa tukuna tiko ni kokoya na Karisito na Tui.

Sa tekivu me vakatarogi Jisu ko pailato ena matadra na lewe vuqa kei na bete levu ena vuku ni veika sa beitaki tiko kina. E galu voli ga na goneturaga ko Jisu ka vakadinadinataka ga ni kokoya dina na Karisito na Tui. Segi ni kunea rawa vei Jisu ko Pailato edua na cala me tau kina vua e dua na totogi bibi, kasa vakarota kina ko pailato me sa sereki ko Jisu. Era segi ni duavata kina na lewevuqa kei ira na betelevu nai vakaro e sa tauca mai ko pailato kara sa vakatekivu mera kaila vaka mai na nodra ile me vakoti ko Jisu kina kauvelatai.

Talanoa Taumada :

Sa dede na noda qarava na Kalou kei na noda veiqaravi sona gauna sa basika na bula ni vakatautaukeni keda. Kosa bau taura li edua na gauna mo vakanananu taka na gaunisala e daru vakabulai mai kina? Ko sa bau kila ni taura na Kalou koya na Karisito na Tui, me vakamalumalumu taki koya vosabeci taki vakalialiai, me rawa kina vei kedaru na bula? Nio railesuva na nomu bula na vanua cava osa tiko kina na gauna oqo?

Tekivu na vei wasei :

Dolava na nomu I Vola Tabu ka wilika nai talanoa ka sauma na vei taro mai na italanoa:

Lesoni:

Wilika na Luke 23:1-5

- Na cava na vuna e kau kina vakavesu ko Jisu vei Pailato? (vs1-2)
- Na taro cava ea taroga o Pailato vei Jisu na cava qai sauma o Jisu ena vuku ni taro? (vs 3)
- Na cava era tukuna na lewevuqa kei ira na betelevu na gauna e tukuna kina ko pailato ni sega ni kunea e dua na cala vei Jisu me beitaki kina? (Vs4-5)

Wilika na Luke 23:6-12

- Na cava vuna e talai Jisu kina o Pailato vei Eroti me lewai koya? (vs 6-7)
- Na cava vuna e marau kina o Eroti gauna e raici Jisu kina? (vs 9)
- Na cava vakayacora o Eroti kei na nona sotia vei Jisu? (vs 11)

Wilika na Luke 23: 13 -25

- Na cala cava e kunea Pailato vei Jisu? (vs 14)
- E dua li na vakadinadina e kunea o Eroti me taukina vei Jisu nai totogi e bibi? (vs15)
- Na cava na vuna e via sereki Jisu kina o Pailato? (vs16-17)
- Na cava era kaila vaka tiko mai na lewevuka kei ira na Betelevu me baleti Jisu? (vs 18-21)
- Na vakatulewa cava sa qai biuta o Pailato vei Jisu? (vs 25)

Kena itinitini:

- Nida sa mai qarava na Kalou me kakua vadua ni yali vei keda na bula ni vakamalumalumu taki keda. Na sulu ni veiqaravi emai tokara o Jisu Karisito na bula ni vakamalumalumu taki koya me rawa kina vei kedaru na bula
- Me dau tiko ga vei kedaru na bula ni veiciqomi, dina mada ga nira vakacacani kedaru,cati kedaru, se vosabecitaki kedaru o ira na noda I tokani se wekada. O Jisu ea mai mate ena vukuda kecega ga, wili tale ga kina o ira na betelevu kei ira na lewevuqa era beitaki koya ka vosavakacacani koya tiko na siga oya.
- Me dau vinaka tiko ga na vakarau ni yaloda vei ira na tamata kecega wili kina oira era dau vakacacani keda. O Jisu e sega vakadua ni bureitaka na nona loloma vei ira mada ga era vakacacani koya tiko na siga oya, e tukuna o Jisu ,Tamaqu ni lomani ira oqo nira sa sega ni kila naka era cakava tiko.